

दैनिक जागरण - 23-08-13

उत्तर बिहार में तमाम महादलितों को इंदिरा आवास

जागरण ब्यूरो, पटना : राज्य सरकार ने उत्तर बिहार में महादलितों को शत-प्रतिशत इंदिरा आवास मुहैया करा दिए हैं। ग्रामीण विकास विभाग के सचिव अमृत लाल मीणा ने कहा कि उत्तर बिहार में अब कोई महादलित गृहविहीन नहीं रह गया है। इसके कारण 11 जिलों ने महादलितों के लिए आवंटित अपने कोटे सरेंडर कर दिए हैं। इस कोटे को उन जिलों के बीच बांट दिया जाएगा, जहां महादलितों के बीच इंदिरा आवास का शत-प्रतिशत कवरेज नहीं हो पाया है। उन्होंने बताया कि 24 जिलों में जातीय जनगणना का काम 99 प्रतिशत पूरा कर हो चुका है, जबकि पांच जिलों में यह जनगणना शत-प्रतिशत पूरी हो चुकी है।

मनरेगा आयुक्त मिहिर कुमार सिंह की उपस्थिति में गुरुवार को संवाददाता सम्मेलन में मीणा ने कहा कि उत्तर बिहार

◆ 11 जिलों ने सरेंडर किए अपने कोटे, 24 जिलों में जातीय जनगणना का 99 प्रतिशत काम संपन्न

के दलितों-महादलितों को शत-प्रतिशत इंदिरा आवास आवंटित कर दिया गया है। 11 जिलों ने करीब 50,000 इंदिरा आवास के अपने कोटे भी सरेंडर कर दिए हैं। उन्होंने बताया कि इंदिरा आवास के साथ अब शौचालय निर्माण भी होगा जिसके लिए अलग से 9,100 रुपये दिए जा रहे हैं। इस वर्ष 6 लाख शौचालय बनेंगे। इंदिरा आवास में बिजली, सोलर लैंटर्न एवं मनरेगा से अन्य परिसम्पत्तियां भी सृजित की जाएंगी। उन्होंने बताया कि इस साल अबतक कुल 4.76 लाख इंदिरा आवास आवंटित किए गए हैं।